

పైరు గాలి

నేను కవిని, కళా కారుణ్ణి.

కవులకీ కళా కారులకీ మంచి శ్రేస్తులుంటాయి నాకూ
వున్నాయి.

మల్లె వువ్వులు కనబడ్డా, మంచి కవిత్వం దొరికినా
నేను వదలలేను.

అలాగే ఆ కళా వదలలేక పోయాను.

ఎదురింట్లో - ఆయింటి వెలుగల్లేవున్న చెట్టు
నిండుగా, వెండి పూల్లే పూసి, ఆ చెట్టు పక్కలంతా
కమ్మటి వాసనల తుఫానులు రేపుతున్న మల్లెపూలుచూచి-
చూశ్చేక పోయాను. చూసి వదలలేక పోయాను

నా క్కాసిని మల్లెపూలు కావాలన్నాను.

నవ్వమన్నా నవ్వటం చాతకాని మా జానకి -
మా మేనమామ కూతురు - పకపకా నవ్వింది.

“నీకు వువ్వులెందుకు బావా, తల్లో పెట్టుకుంటావా?” -

అని మళ్ళీ నవ్వింది. మేనత్త కొడుకు కదా అని సరస
మాడింది.

మా జానకిని చూస్తే మగాడెవడికీ సరసమాడ బుద్ధి
కాదు.

అందుకే నేను మరేమీ అనకుండా - “కాదలే,
నాక్కావాలి, కాసిని తెచ్చిపెట్టు” - అన్నాను.

జానక్కి నా మీద ప్రేమవుంది. కాబోయే మొగు
ణ్నిని కాస్త గౌరవంకూడా వుంది అంచేత నామాట
కాదనోదు.

ఒక్క వరుగున ఎదురింట్లోకి వెళ్ళి “సావిత్రి! వువ్వులు
కోసుకుంటున్నానే” అని గుమ్మంలాంచి ఓ కేక వేసి, వెళ్ళి
చెట్టుమీద పడింది

నేను మా మేనమామ గారింటి గుమ్మంలా నిలబడి
చూస్తున్నాను.

జానకి వువ్వులు కొసి వాళ్ళో పోసుకుంటోంది

ఎదురింటి దొడ్లోనే కాదు, ఇంటిలోపలకూడ,
నిండుగా పూచిన వో మల్లెతీగ వుందని నా కప్పుడే తెలిసింది.

మల్లెతీగ తెల్లగా, తెల్లటి వెలుగల్లే నడిచొచ్చి,
మల్లెపూలు కోస్తున్న జానకి వక్కన చేరింది.

జానకి నాగురించి చెప్పింది కాబోలు. తలతిప్పి,
కళ్ళు చారెడేసి వెలుగులు విరజిమ్మగా నావంక చూసింది.

నేను సౌందర్య ప్రియుణ్ణి.

నుంచి అందం కనబడితే మరి మాట్లాడలేను.

అప్పుడు కూడా - కనువిందైన ఆ అందాన్ని కన్నా
ర్యకుండా చూశాను.

ఆ అమ్మాయి - పేరు సావిత్రి - జానకితో మాట్లా
డుతూ మధ్య మధ్యలో తల తిప్పి తిప్పనట్టుగా తిప్పి నా
వేపు చూస్తోంది.

తను కూడా వువ్వులు కోసి జానకి నొళ్ళో వాస్తోంది.

అడక్కుండా వూదిన మల్లె చెట్టుకి మల్లె అప్పుడ
ప్పుడూ అందంగా నవ్వుతోంది.

వేన పెద్ద మనిషిని

నాకు మించి మర్యాదా తెలుసు

అలాగే నిలబడి అదేకనిగా ఒక పరాయి ఆడపిల్ల
వంక చూడ్డం మర్యాద కాదని, లోపలి కెళ్ళిపోయాను.

ఆ ముందు రోజునే ఆ వూరొచ్చాను.

బి. ఎ. పరీక్ష వ్రాసి, సరదాగా పదిరోజులు గడువు
దామని మా మేనమామ గారింటి కొచ్చాను.

నా కొక్కడే మేనమామ. ఆయనకి జానకి ఒక్కతే
కూతురు.

జానకి ముందు యిద్దరు మగపిల్లలు వుట్టి చచ్చి
పోయారు.

జానకి తర్వాత ఎవరూ వుట్టలేదు.

జానకి వుట్టక ముందే, మా యిద్దరికీ పెళ్ళి ఖాయం చేశేసారు మావాళ్ళు.

‘ఈ సారి నీకు ఆడపిల్ల వుడుతుందిరా అన్నయ్యా!’ - అందిట మా అమ్మ - మా అత్త జానకిని కడుపుతూండగా.

“నీ నోటివాక్యాన అలాగే వుట్టి, బతికి బట్టగడితే, నీ కొడుక్కి కాళ్ళు కడిగి కన్యాదాసం చేస్తానమ్మా!” - అన్నాడట మా మామయ్య.

మా అమ్మ అన్నట్టుగానే ఆడపిల్ల వుట్టింది.

అంతే అప్పట్నుంచీ నేనూ జానకి భార్యభర్తల కిందే లెక్క.

కూతురెత్తు బంగారం కట్టుమివ్వగలిగినంత ఆ స్త్రీ వుంది మా మామయ్యకి.

బంగారం ఎవరికీ చేదుకాదు. నాకూ అంతే. మా వాళ్ళకీ అంతే.

నాకు సరిపడే అందగత్తె కాకపోయినా, జానకి హైస్కూలు చదువు దాటి చదవకపోయినా జానకి భార్య కావడం మా అందరికీ యిష్టమే.

ఇప్పటిదాకా నా చదువు కాలేదని పెళ్ళి ఆగింది ఇంక ఆగదు. ఈయేడో, కాకపోతో వచ్చేయేడో, అయిపోతుంది.

నా కింకా చదవాలని వుందిగానీ, మా మామయ్య వొద్దన్నాడు.

“చదివింది చాల్లే, నువ్వేం వుద్యోగాలు చెయ్యాలా, పూళ్ళేలాలా? ఇప్పుడు నీకేం తెక్కువ?” - అన్నాడు

నేను పెద్దలంటే గారవం గలవాణ్ణి.

అందుకే మా మామయ్యమాట కెదురు చెప్పలేదు.

○ ○ ○

నేను మాటకారిని.

మాట్లాడ మెలాగో, ఆడపిల్లల్లో మాట్లాడ మెలాగో నాకు బాగా తెలుసు.

సావిత్రి జాసకి ఊసమని మా మామయ్య గారింటి కొచ్చినప్పుడల్లా నేనే కల్పించుకొని ఏదోవొకటి మాట్లాడం ప్రారంభించాను

ఆ తర్వాత సావిత్రి నాతో మాట్లాడం ప్రారంభించింది.

ఒకనాడు మాటల మధ్యలో - “నాకు మల్లెపూలంటే చాలా రాష్ట్ర” మన్నాను.

“అవునట. జాసకి చెప్పింది” - అని నవ్వింది సావిత్రి, నవ్వి -

“వువ్వులు మీరేం చేసుకుంటారు? తల్లో పెట్టుకుంటారా?” - అని సరసమాడింది.

నేను రసికుణ్ణి.

నాకు సరసాలాడ్యం చాతవును!

అందుకే సావిత్రితో నేనూ చిన్న చిన్న సరసాలాడ్యం ప్రారంభించాను.

రోజూ సాయంత్రపూట వొడినిండా మల్లెపూలు కోసుకొచ్చి నా దోసిట్లో యిన్నిపోసి మిగతావి జాసకి కివ్వడం ప్రారంభించింది సావిత్రి.

నేను కవినే కాదు - కథకుణ్ణి కూడా -

నాకు కథలాయడమే కాదు - కథలు చెప్పడమూ చాతనవును.

జాసకీనీ సావిత్రినీ కూర్చోబెట్టి అందమైన కథలు, కవిత్వంలాంటి కథలు చాలా చెప్పాను.

సావిత్రి వచ్చినప్పుడొక్కొక్కసారి జాసకి లోపల ఏదో పవిలో వుండేది. అలాంటప్పుడు సావిత్రి సరాసరి నా దగ్గరకే వచ్చి కూర్చునేది.

అలాంటి సందర్భాల్లో సావిత్రికి - ప్రత్యేకంగానూ యింకా అందంగానూ యింకా తియ్యగానూ చాలా కథలు చెప్పాను.

నా గురించీ, నా చదువు గురించీ, నా బహుమాఖ ప్రతిభ గురించీ కాలేజీలో నాకున్న పలుకుబడి గురించీ, కాలేజీ అమ్మాయిలకి నా మీదున్న 'పిచ్చి' గురించీ, భారత

ప్రధాని గురించి, అమెరికా ప్రెసిడెంట్ గురించి, సినిమాలు
తియ్యడం గురించి, అనర్థంగా నేను మాట్లాడుతుంటే-
బ్రతకనేర్చిన బంగారపు బొమ్మల్లే నా ముందు కూర్చుని,
నవ్వుటం తెలిసిన వువ్వల్లే నవ్వుతూ- ఆ నవ్వు పగడాల
కల్పటి పెదాలమీద, కలవరేకుల కళ్ళలోనూ వెలుగుతుం
డగా అతి శ్రద్ధతో వినేది సావిత్రి.

నేను సత్యహరిశ్చంద్రుణ్ణి.

సావిత్రి గురించి చాలా నిజాలు సావిత్రికే చెప్పాను.

నీ అంత అంతమైనవాళ్ళు వెయ్యికొకరుకూడా వుండ
రన్నాను.

నిన్ను పెళ్ళాడేవాడు ప్రపంచమందరిలోకి అదృష్ట
వంతుడన్నాను.

నువ్వు ప్రపంచానికే రాణి కాదగ్గదాని వన్నాను.

నువ్వు 'కన్నెత్తి తేసాలు కనకాభిసేకాలు' - అనికూడా
అన్నాను.

నేను అభ్యుదయ భావాలు గలవాణ్ణి.

అందుకే సావిత్రి దగ్గర - సమాజంలోనూ, దేశం
లోనూ జరిగాల్సిన సంస్కరణల గురించి, సాధించాల్సిన
అభ్యుదయం గురించి చాలా ఉపన్యాసాలుకూడా లుచ్చాను.

స్త్రీకి పురుషుల్లా సమాసమైన స్వేచ్ఛాస్వాతంత్ర్యా
లండాలన్నాను.

వరకట్నాలు అంతరించాలన్నాను.

ఇలాంటి విషయాల్లో నాది చాలా విశాల హృదయ
మన్నాను.

నేను అందగాణ్ణి.

అందంగా వుండటమే కాకుండా, వున్నదాని కంటే
ఎక్కువ అందంగా కనబడ్డం కూడా నాకు చాతనవును.

సావిత్రికి ఏయే సమయాల్లా తీరికుంటుందో, ఏయే
సమయాల్లో వస్తుందో నాకు తెలుసు

సావిత్రి వచ్చే సమయానికి మల్లెవువ్వలా ముస్తాబై
కూర్చునేవాణ్ణి.

○ ○ ○

నేను సౌందర్య ప్రయుణ్ణిని యిందాకే చెప్పాను.

ద్రవ్యకృతి సౌందర్యమంటే నాకు మరి యివ్వు.

మా మామయ్యగారి వూళ్ళో - ఎక్కడ చూసినా
పచ్చటి చేలూ, చెట్లూ, తోటలూనూ

అక్కడున్నన్నాళ్ళూ, రోజూ సాయంత్రప్పుట
చన్నీళ్ళ స్నానంచేసి, చల్లగాలి కడ్లుతగని పల్చటి బట్టలేసు
కుని, వూరిబయట పొలాల్లోకి షికారెళ్ళటం అలవాటు చేసు
కున్నాను.

ఆ వేళకూడ అలాగే బయల్దేరి, వూరిబయటి కెళ్ళే
సరికి - పొద్దు పడమటికి వాలింది,

వడమటికొండ - విండా ఎర్రకలువలు పూచిన కొల
నల్ల వుంది.

సూర్యుడు ఎర్రగా పెరిగిపోతున్నాడు.

పెరిగినకొద్దీ, తనబరువు తాను మొయ్యలేనివాడిలా
కిందికి వాలిపోతున్నాడు

బంగారపుకొండ తగలబడుతున్నట్టుగా వున్న సంజ
వెలుగులో - పేరు తెలియని పెద్ద వువ్వలా, ఆకాశం
మించి గుంపులు గుంపులుగా కిందికి రాలుతున్నాయి
కొంగలు.

గాలి పైరుగాలిగా మారింది

ఈ అందాలన్నింటికీ వరవశించిపోయి మెల్లగా నడు
స్తున్న నేను,

అల్లంత దూరాన అనుకోకుండా కనిపించిన మరో
గొప్ప అందాన్ని చూసి చటుక్కున ఆగిపోయాను.

నా ముందు వో పాతిక గజాల దూరాన-చేను గట్టు
మీదున్న చిన్న మామిడిచెట్టు ముందు - మునిగాళ్ళమీద
నిబడి, చెట్టు వంగలో వో చెయ్యేసి - కొద్దిగా ఎగిరి, కుడి
చేత్తో చెట్టుకొమ్మనున్న కాయందొకొడానికి క్రయత్తిస్తోంది
సావిత్రీ.

ఆమె వెనకాల నిలబడ్డ నాకు - కాయందొకొడానికి
క్రయత్తిస్తున్న ఆమెలో కనిపించిన అపురూపమైన
అందాలు - నన్ను కాస్తేపు నిలబెట్టేసి, ఆ వెంటనే
ముందుకు నడిపించాయి,

నేను చెట్టుదగ్గర కెళ్లేలోగా మరో రెండుసార్లు ఎగిరి,
కాయండుకుని కోనేసింది నా అడుగుల చప్పుడు విని వెనక్కి-
తిరిగి చూసింది. నన్ను చూసి నవ్వింది.

“ఏమిటిలా వచ్చా” వన్నాను.

“వూరికే”-అంది, మామిడియ ముని పంటితో కొరు
కుతూ.

అక్కడికి కాస్త దూరానవున్న దిబ్బమిదికెళ్ళి యిద్ద
రమూ కూర్చున్నాం.

నేను మళ్ళీ అడిగితే - “వూరికే, మీరొచ్చినట్లు
షికారుకొచ్చా”నంది సిగ్గుపడుతున్నట్టుగా నవ్వింది.

నేను సమయాసమయాలు తెలిసినవాణ్ణి.

అంత అందంగా, అద్భుతంగా వున్న అలాంటి సమ
యాస —

అందమై పక్కన కూర్చున్న ఆడపిల్లతో ఎలా
మాట్లాడాలో నాకు తెలుసు.

అందుకే కొంతనేవు చాలా అందమైన తియ్యనైన
మాటలు మాట్లాడాను.

ఇంతలో సూర్యుడింక కనబడ్డం మానేశాడు.

ఆకాశపు అవతలి అంచునుంచి - మొహం చాటంత
చేసుకొని చంద్రుడు మెల్లమెల్లగా వైకొస్తున్నాడు.

పైరుగాలి మరింత చల్లబడింది.

దూరాన వూళ్ళో ఇళ్ళు మసకమసగ్గా కనిపిస్తు
న్నాయి.

అప్పుడు చెప్పింది సావిత్రి - "మీ కోసమే ...
మీతో మాట్లాడదామని వచ్చాను" అని.

మరి కా స్నేహటికి అసలువిషయం చెప్పింది మెల్లగా-
"మీరీ వూరొచ్చిందగ్గిర్నీచీ మిమ్మల్ని చూస్తు
న్నాను...మీ మాటలు వింటున్నాను. మీకు నా మన
సిచ్చాను. మీకూ మీ అంతస్తుకీ నేను తగినదాన్ని కాను.
నాకా సంగతి తెలుసు. కానీ మీరిన్నాళ్ళుగా చెప్తున్న
మాటలు వింటే, మీరు నన్ను స్వీకరిస్తారన్న ఆశ వుంది
నాకు. మీరు కాదంటే, మీరు నన్ను పెళ్ళిచేసుకోకపోతే...
నా జీవితం ఏనూతుందో నాకు తెలీదు"-అంది. ఆతర్వాత
మాట్లాడలేకపోయింది

ఆ వెంటనే నే నందుకున్నాను.

"నీకు నామీద మనసుండటం నా అదృష్ట"మన్నాను.

"నిన్ను నా భార్యగా స్వీకరిస్తే, నా జన్మ ధన్యమై
పోతుం"దన్నాను.

ఇంకా యిలాంటివే చాలా అన్నాను.

సావిత్రి మొహంలో వెన్నెలవెలిగింది.

నేను తెలివైన వాణి

తెలివైనవాడు-అలాంటి సమయాన్ని, అవకాశాన్ని
ఎలా వ్రనయోగించుకుంటాడో నేనూ అలాగే ఉపయోగించు
కొన్నాను.

○ ○ ○

నేను వెర్రివాణ్ణికాదు.

అందంగా వున్నంతమాత్రాన, ఒక్కసారి స్వర్గ
తుల్యమైన ఆనందాన్ని ఇచ్చినంత మాత్రాన - తిండికి
బట్టకీ కూడా సరిగా గడిచే స్థితిలేని సావిత్రిని ఎలా పెళ్ళి
చేసుకుంటాను? బంగారపు కొండలాంటి జానకిని వదులుకొని
నా భవిష్యత్తు ఎలా పాడుచేసుకుంటాను.

నేను దొంగ వెధవని.

చిక్కుల్లోంచి తప్పించుకోవడం నాకు బాగా చాల
సవును.

అందుకే ఆ మర్నాటి ఉదయం. చిన్న దొంగనాటక
మాడి-అర్జంటుగా యింటికి వెళ్ళాలని మా మామయ్యతో
చెప్పి, మళ్ళీ సావిత్రి మొహం చూడకుండా బండకే
శాను.

మళ్ళీ వేసవిలో నాకూ జానకీకి ఘనంగా పెళ్ళి
జరిగింది.

మా మామయ్యకూడా తెలివైనవాడే.

సావిత్రి విషయంలో ప్రత్యేకమైన శ్రద్ధతీసుకొని,
ఒక్క పూళ్ళో కూలిపని చేసుకొని బతికేవాడి నెవడినో
కుదిర్చి, తన చేతులమీదగా పెళ్ళి జరిపించి, మా పెళ్ళికి
ముందే కాపరానికి పంపేశాట్ట.

నేనిప్పుడు ఒక పెద్ద పట్నంలో ... మా మామయ్య
యిచ్చిన డబ్బుతో పెద్ద వ్యాపారం చేస్తున్నాను.

కట్నాల్లోకి పైరుగాలి రాను.

ఎప్పుడన్నా పల్లెటూరు వెళ్ళినప్పుడూ నమ్మటి పైరు
గాలి వంటికి తగిలినప్పుడూ, నిండుగా విరబూసిన మల్లె
గుబురు చూసినప్పుడూ సావిత్రి గుర్తొస్తుంది.

నేను మనిషిని.

నేను మనిషినని గుర్తొచ్చినప్పుడుమాత్రం - సావిత్రి
గుర్తొచ్చి, గుండె పొరలా ఏదోమూల సన్నటిబాధ
కలుక్కుమంటుంది.

(మిత్రుడు, చిత్రకారుడు 'చంద్ర'ముందే బొమ్మగీసి, పేరుకూడా
తనే పెట్టేసి ప్రేమకథ రాయమంటే-అందుకు నేచేసిన ప్రయత్నం
యిది. ఇది ప్రేమకథ అవునో కాదో నాకు తెలీదు. —రచయిత)